

माता वैष्णो देवी धाम में चांदी घोटाला

05 से 6 प्रतिशत ही शुद्ध चांदी 550 करोड़ के चांदी चढ़ावे पर उठे सवाल

29 को होगी अहम सुनवाई

- ▶ जांच अधिकारी को कोर्ट में पेश होने के आदेश
- ▶ कोर्ट ने जांच रिपोर्ट तलब किया

जम्मू 14 जुलाई. जम्मू-कश्मीर स्थित श्री माता वैष्णो देवी श्राइन में श्रद्धालुओं द्वारा चढ़ाई गई कथित 550 करोड़ रुपये मूल्य की चांदी को लेकर उठे विवाद में अदालत ने महत्वपूर्ण निर्देश जारी किए हैं.

जम्मू के मुख्य न्यायिक



मजिस्ट्रेट मुनीश कुमार मनहास की अदालत ने क्राइम ब्रांच के जांच अधिकारी को मामले से संबंधित रिपोर्ट के साथ व्यक्तिगत रूप से 29 जुलाई 2026 को अदालत में उपस्थित होने का आदेश दिया है. यह मामला अधिवक्ता दीपक शर्मा द्वारा दायर याचिका के आधार पर

अदालत पहुंचा. याचिका में पुलिस महानिरीक्षक (क्राइम ब्रांच) और आर्थिक अपराध शाखा के वरिष्ठ पुलिस अधीक्षक को दी गई शिकायत का हवाला देते हुए कथित मिलावट, अदला-बदली और संभावित गबन की जांच के लिए एफआईआर दर्ज करने की

मांग की गई है.

9 मई 2026 को दी गई शिकायत में आपराधिक साजिश, धोखाधड़ी, गबन, रिकॉर्ड में हेरफेर तथा चांदी के चढ़ावे में कथित रूप से कैडमियम युक्त सामग्री के उपयोग या खरीद के आरोप लगाए गए हैं. शिकायतकर्ता का कहना है कि मामले में प्रभावी कार्रवाई नहीं होने पर अदालत का रुख करना पड़ा. अदालत के निर्देश के बाद क्राइम ब्रांच ने अपनी स्टेटस रिपोर्ट दाखिल की. रिपोर्ट में बताया गया कि शिकायत को पहले क्राइम मुख्यालय, श्रीनगर भेजा गया और स्वीकृति मिलने के बाद आगे की कार्रवाई के लिए जौनल पुलिस मुख्यालय, जम्मू भेज दिया गया.

शिकायतकर्ता ने इस स्टेटस रिपोर्ट पर आपत्ति जताते हुए कहा कि शिकायत को केवल प्रशासनिक स्तर पर आगे भेजना पर्याप्त कार्रवाई नहीं माना जा सकता. आपत्ति में यह भी कहा गया कि रिकॉर्ड, सीसीटीवी फुटेज, स्टॉक रजिस्टर, परिवहन दस्तावेज और अन्य संभावित साक्ष्यों को सुरक्षित रखने संबंधी किसी कार्रवाई का उल्लेख रिपोर्ट में नहीं है. यह विवाद उन दावों के बाद चर्चा में आया, जिनमें कहा गया कि परीक्षण और प्रसंस्करण के लिए भेजी गई करीब 20 टन चांदी में कथित तौर पर केवल 5 से 6 प्रतिशत ही शुद्ध चांदी पाई गई, जबकि शेष में कैडमियम, लोहा और अन्य धातुओं की मौजूदगी का आरोप लगाया गया.



5,300 लोगों का जत्था हुआ खाना

जम्मू, 14 जुलाई. श्री अमरनाथ यात्रा के 5,300 से ज्यादा तीर्थयात्रियों का एक नया जत्था मंगलवार को जम्मू के भगवती नगर यात्री निवास बेस कैंप से दक्षिण कश्मीर हिमालय में स्थित गुफा मंदिर के दो बेस कैंपों के लिए कड़ी सुरक्षा व्यवस्था के बीच खाना हुआ.

अधिकारियों ने बताया कि 5,335 तीर्थयात्री आज सुबह 232 हल्के और भारी वाहनों के

काफिले में बेस कैंप से खाना हुए. इस जत्थे में 1,736 तीर्थयात्री बालटाल बेस कैंप और 3,599 तीर्थयात्री पहलगाम बेस कैंप के लिए खाना हुए. तीर्थयात्री कई स्तरों वाली सुरक्षा व्यवस्था के बीच खाना हुए; यात्रा सुरक्षित और सुचारू रूप से संपन्न हो, इसके लिए नागरिक प्रशासन, पुलिस, सुरक्षा बलों और श्री अमरनाथ श्राइन बोर्ड ने मिलकर व्यवस्था की थी. इस बीच, यात्रा

के पहले आठ दिनों में देश के अलग-अलग हिस्सों से 2.5 लाख से ज्यादा तीर्थयात्रियों ने गुफा मंदिर के दर्शन किए हैं.

जम्मू-कश्मीर प्रशासन ने तीर्थयात्रियों से अपील की है कि वे कन्फर्म रजिस्ट्रेशन मिलने और अपनी तय यात्रा की तारीख पर ही यात्रा करें, क्योंकि बिना पंजीकरण वाले किसी भी तीर्थयात्री को बेस कैंप तक जाने की अनुमति नहीं दी जाएगी.

नौका हादसे में मारे गए आंध्र प्रदेश के पर्यटकों के शव हैदराबाद पहुंचे

हैदराबाद, 14 जुलाई. वियतनाम में नौका दुर्घटना में जान गंवाने वाले आंध्र प्रदेश के तीन पर्यटकों के शव मंगलवार सुबह शमशाबाद स्थित राजीव गांधी अंतरराष्ट्रीय हवाई अड्डे के कार्गो टर्मिनल पहुंचे, जहां से उन्हें राज्य सरकार की व्यवस्था के तहत उनके पैतृक स्थानों के

लिए खाना किया गया.

अधिकारियों के अनुसार, मृतकों में कडप्पा जिले के श्रीधर, मछलीपट्टनम की जयश्री और हिंदूपुर के रवि तेजा शामिल हैं. शवों को भारत लाने की कानूनी औपचारिकताएं मुंबई में पूरी किए जाने के बाद सुबह करीब साढ़े सात बजे हैदराबाद लाया गया.

96 वर्ष की उम्र में नंद किशोर गोयनका का निधन

मुंबई, 14 जुलाई. ईएसएसल ग्रुप के चेयरमैन डॉ. सुभाष चंद्रा के पिता एवं प्रख्यात समाजसेवी श्री नंद किशोर गोयनका का सोमवार दोपहर मुंबई में 96 वर्ष की आयु में निधन हो गया. परिवार की ओर से उनके निधन की पुष्टि की गई है. बताया गया कि उन्होंने सोमवार दोपहर करीब 12:30 बजे अंतिम सांस ली. उनके निधन की खबर सामने आने के बाद प्रधानमंत्री नरेंद्र मोदी सहित उद्योग जगत, सामाजिक संगठनों, मीडिया जगत से जुड़े लोगों ने गहरा शोक व्यक्त किया .

ट्रंप ने मांगा 20 प्रतिशत सुरक्षा शुल्क

- ▶ होर्मुज पर अमेरिका-ईरान आमने-सामने
- ▶ तेहरान ने कहा-असली 'गार्डियन' हम

वाशिंगटन, 14 जुलाई. अमेरिका के राष्ट्रपति डोनाल्ड ट्रंप द्वारा होर्मुज स्ट्रेट का गार्डियन बनने और वहां से गुजरने वाले कार्गो पर 20 प्रतिशत शुल्क लगाने की घोषणा पर ईरान ने प्रतिक्रिया दी है.

ईरान ने कहा कि अमेरिकी राष्ट्रपति की यह बात सही है कि सुरक्षा देने वाले को मुआवजा



मिलना चाहिए, लेकिन 20 प्रतिशत शुल्क बहुत अधिक है. साथ ही उसने दावा किया कि होर्मुज स्ट्रेट का वास्तविक गार्डियन ईरान है. ईरान के विदेश मंत्री सैयद अब्बास अराघची ने सोशल मीडिया मंच एक्स पर लिखा, अमेरिकी राष्ट्रपति बिस्कुल सही हैं. जो भी वाणिज्यिक जहाजों

को होर्मुज स्ट्रेट से सुरक्षित मार्ग उपलब्ध कराता है, उसे इस सेवा के लिए मुआवजा मिलना चाहिए. उन्होंने आगे कहा, ईरान हमेशा से इस स्ट्रेट का गार्डियन रहा है और आगे भी रहेगा. हालांकि, 20 प्रतिशत शुल्क निश्चित रूप से बहुत अधिक है. हम निष्पक्ष रहेंगे. इससे पहले राष्ट्रपति ट्रंप ने कहा था कि होर्मुज स्ट्रेट ईरान के साथ या उसके बिना भी खुला रहेगा, क्योंकि अमेरिका उस व्यवस्था को फिर से लागू कर रहा है, जिसे उन्होंने ईरानी नाकाबंदी बताया. उनके अनुसार, सभी देशों के जहाजों को इस मार्ग से निर्बाध आवाजाही की अनुमति होगी.

मोदी 17 को चार अमृत भारत रेलवे स्टेशनों का करेंगे उद्घाटन : दिल्ली

चंडीगढ़, 14 जुलाई. पंजाब भारतीय जनता पार्टी के अध्यक्ष केवल सिंह दिल्ली ने मंगलवार को बताया कि प्रधानमंत्री नरेंद्र मोदी 17 जुलाई को दोपहर करीब तीन बजे अमृत भारत स्टेशन योजना के तहत पंजाब के चार पुनर्विकसित रेलवे स्टेशनों का उद्घाटन करेंगे.

श्री दिल्ली ने बताया कि प्रधानमंत्री जालंधर कैंट रेलवे स्टेशन का उद्घाटन स्वयं करेंगे, जबकि एस.ए.एस. नगर (मोहाली), श्री मुक्तसर साहिब और श्री आनंदपुर साहिब रेलवे



स्टेशनों को वर्चुअल माध्यम से राष्ट्र को समर्पित करेंगे. उन्होंने कहा कि यह पंजाब के रेलवे बुनियादी ढांचे के लिए एक ऐतिहासिक अवसर है. इन स्टेशनों को आधुनिक यात्री सुविधाओं से लैस करते हुए विश्वस्तरीय परिवहन केंद्रों के रूप में विकसित किया गया है.

मुख्य आरोपी को कोर्ट ने भेजा जेल

- ▶ बद्रीनाथ चढ़ावा चोरी मामले में एसआईटी की जांच तेज
- ▶ शालिग्राम शिला और लैपटॉप बरामद

चमोली (उत्तराखंड), 14 जुलाई. बद्रीनाथ मंदिर में गिरफ्तार बदरी-केदार मंदिर समिति के निर्लंबित पर्सनल असिस्टेंट प्रमोद नौटियाल को सोमवार को जौशीमठ की सिविल जज (जुनियर सिविलजन) एवं प्रभारी न्यायिक मजिस्ट्रेट हिना कौसर की अदालत में पेश किया गया.

न्यायिक प्रक्रिया पूरी होने के बाद अदालत ने उन्हें न्यायिक

हिरासत में भेज दिया.

चमोली पुलिस की विशेष जांच टीम ने प्रमोद नौटियाल को 12 जुलाई की रात देहरादून के नेहरू कॉलोनी स्थित उनके आवास से गिरफ्तार किया था. गिरफ्तारी के बाद उन्हें चमोली लाकर बद्रीनाथ थाने में पूछताछ की गई. इस दौरान मंदिर समिति

के चार कर्मचारियों से भी पूछताछ की गई. पुलिस का कहना है कि मामले में मनी ट्रेल और अन्य साक्ष्यों के आधार पर जांच आगे बढ़ाई जा रही है. पुलिस के अनुसार, जांच के दौरान सीसीटीवी फुटेज, गवाहों के बयान और अन्य तकनीकी साक्ष्यों का विश्लेषण किया गया.

फुटेज में प्रमोद धनराशि और अन्य सामग्री ले जाते दिखे

फुटेज में प्रमोद नौटियाल कई बार मोबाइल के नीचे और अपनी जेब में मंदिर की धनराशि तथा अन्य भेंट सामग्री ले जाते दिखाई दिए. पुलिस के मुताबिक, कथित रूप से 500 के नोट, सोने-चांदी के सिक्कों के पैकेट, शालिग्राम शिला और केसर का पैकेट उनके कब्जे में लिया गया था. जांच के दौरान एसआईटी ने आरोपी के पास से एक शालिग्राम शिला और बीकेटीसी द्वारा जारी किया गया एक लैपटॉप भी बरामद किया है. हालांकि पुलिस ने स्पष्ट किया है कि अब तक आरोपी के पास से कोई नकदी बरामद नहीं हुई है.

सोनम वांगचुक भूख हड़ताल खत्म करें, हम साथ हैं : केजरीवाल

- ▶ सोनम वांगचुक के समर्थन में उतरे केजरीवाल
- ▶ 16 जुलाई को जंतर-मंतर जाएंगे

नई दिल्ली, 14 जुलाई. आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने जंतर-मंतर पर चल रहे सीजेपी के प्रदर्शन और सोनम वांगचुक की भूख हड़ताल को लेकर सोशल मीडिया प्लेटफॉर्म एक्स पर अपनी प्रतिक्रिया दी है.

आम आदमी पार्टी के राष्ट्रीय



संयोजक और दिल्ली के पूर्व मुख्यमंत्री अरविंद केजरीवाल ने हाल ही में सोशल मिडिया एक्स पर एक पोस्ट साझा करते हुए लिखा कि जंतर मंतर पर कई दिनों से सीजेपी का प्रदर्शन चल रहा है. सोनम वांगचुक जी कई दिनों से वहां भूख हड़ताल पर बैठे हैं.

हम उनकी मांगों का समर्थन करते हैं. धर्मद प्रधान को तुरंत इस्तीफा देना चाहिए. मेरी सोनम वांगचुक जी से अपील है कि अपनी भूख हड़ताल अब बंद कीजिए. आप देश की धरोहर हैं. मैं पर्सों, 16 जुलाई को शाम 5 बजे जंतर मंतर जाकर उन्हें अपना समर्थन दूंगा .

ऑपरेशन विजय साहस का अमर अध्याय

रक्षा मंत्री राजनाथ सिंह ने 'शौर्य विजय यात्रा' को दिखाई हरी झंडी

नई दिल्ली, 14 जुलाई. रक्षा मंत्री राजनाथ सिंह ने मंगलवार को कहा कि 1999 का ऑपरेशन विजय सिर्फ एक सैन्य जीत नहीं, बल्कि साहस, धैर्य, अनुशासन और अदम्य राष्ट्रभक्ति का एक अमर अध्याय है। उन्होंने कारगिल विजय दिवस की पूर्व संध्या पर 'शौर्य विजय यात्रा' को नेशनल वॉर मेमोरियल से हरी झंडी दिखाकर खाना किया.

सभा को संबोधित करते हुए रक्षा मंत्री राजनाथ सिंह ने कारगिल युद्ध में भाग लेने वाले भारतीय सैनिकों के साहस, बलिदान और जूज्बे को श्रद्धांजलि अर्पित की. उन्होंने कहा, आज का



यह अवसर सिर्फ मोटरसाइकिल यात्रा को हरी झंडी दिखाने का नहीं, बल्कि उस अटूट जूज्बे को नमन करने का है, जिसके कारण हमारे बहादुर सैनिकों ने भारत के सम्मान और गौरव के लिए सर्वस्व न्योछावर कर दिया. 'एक राइड, एक राष्ट्र, एक सलाम'-रक्षा मंत्री ने यात्रा के आदर्श वाक्य 'एक राइड, एक राष्ट्र, एक सलाम' की

सराहना करते हुए कहा कि यह राष्ट्रीय एकता और सशस्त्र बलों के प्रति सम्मान का प्रतीक है। उन्होंने कहा, 'शौर्य विजय यात्रा' नाम अपने आप में प्रेरणा है. रक्षा मंत्री ने याद दिलाया कि करीब 20,000 फीट की ऊंचाई पर, जहां ऑक्सीजन कम है और तापमान माइनस 40 डिग्री तक पहुंच जाता है, ऐसी दुर्गम परिस्थितियों में भी भारतीय सैनिकों ने असंभव को संभव कर दिखाया. जहां प्रकृति ने रास्ता रोक दिया था, वहां हमारे सैनिकों ने साहस से नया इतिहास रचा. यात्रा का रूट और उद्देश्य- 'शौर्य विजय यात्रा' 13 दिनों में लगभग 1,900 किलोमीटर का सफर तय करेगी.

मानसून सुस्त 11 साल में तीसरी बार मानसून ब्रेक, पूर्वोत्तर में बाढ़ से बिगड़े हालात

पूर्वोत्तर में बाढ़-लैंडस्लाइड से जनजीवन प्रभावित

▶ कई राज्यों में हीट इंडेक्स 49 डिग्री तक पहुंचा

▶ यूपी-एमपी में बारिश की कमी, पूर्वोत्तर में बाढ़ का संकट

नई दिल्ली 14 जुलाई. देश के बड़े हिस्से में जुलाई के दौरान मानसून ब्रेक जैसी स्थिति बनी हुई है. मौसम विभाग के अनुसार वर्ष 2015 और 2021 के बाद 11 वर्षों में यह तीसरी बार है जब मानसून की रफ्तार कई राज्यों में धीमी पड़ी है.

अगले कुछ दिनों तक उत्तर-पश्चिम, मध्य और दक्षिण भारत के अधिकांश क्षेत्रों में सामान्य से कम बारिश की संभावना जताई गई है,



जबकि पूर्वोत्तर राज्यों, बिहार और पश्चिम बंगाल में भारी वर्षा का दौर जारी रहने का अनुमान है.

पूर्वोत्तर भारत में लगातार बारिश के कारण बाढ़ और भूस्खलन की घटनाएं सामने आ रही हैं. अरुणाचल प्रदेश के कुरुंग कुमे जिले में कुमे नदी में आई बाढ़

के बाद भारत-चीन सीमा के पास टापा बॉर्डर आउटपोस्ट पर तैनात आईटीबीपी के 15 जवानों से संपर्क टूट गया. वहीं, का दादी जिले में कुमेय नदी पर बना 84 मीटर लंबा पुल बह जाने से आठ गांवों का संपर्क बाकी राज्य से कट गया.

राज्य में बाढ़ और भूस्खलन से सात लोगों की मौत, 29 लोगों के घायल होने तथा 26 जिलों के 425 गांवों के करीब 97 हजार लोगों के प्रभावित होने की जानकारी सामने आई है. असम के रियोक् क्षेत्र में पुथी नदी का तटबंध टूटने से कई गांव और कृषि भूमि जलमग्न हो गई हैं. कई स्थानों पर सड़कें भी क्षतिग्रस्त हुई हैं. मौसम विभाग के अनुसार हवा में बढ़ी नमी के कारण कई शहरों में हीट इंडेक्स तेजी से बढ़ा है. भुवनेश्वर में 36 डिग्री सेल्सियस तापमान और 63 प्रतिशत आर्द्रता के बीच हीट इंडेक्स 49 डिग्री सेल्सियस तक पहुंच गया.

भारत भविष्य के अनुरूप शांति स्थापना व्यवस्था को अधिक सक्षम, प्रौद्योगिकी-संपन्न, यथार्थवादी दायित्व वाली और अपने मूल उद्देश्यों पर केंद्रित बनाने की दिशा में काम करेगा . महिला, शांति और सुरक्षा कार्यसूची के मार्गदर्शन में हम संदेव महिला शांति सैनिकों की भूमिका का समर्थन करेंगे. उन्होंने कहा कि कृत्रिम बुद्धिमत्ता के लिए समावेशिता, सुरक्षा और जनहित पर आधारित मानव-केंद्रित दृष्टिकोण को बढ़ावा दिया जाएगा . साथ ही, इसके दुरुपयोग और अंतरराष्ट्रीय शांति एवं सुरक्षा के लिए उत्पन्न खतरों का प्रभावों दंग से मुकाबला करने के लिए भी हम समान रूप से प्रतिबद्ध हैं. विदेश मंत्री ने कहा कि अंतरराष्ट्रीय कानून, विशेष रूप से समुद्र के कानून पर संयुक्त राष्ट्र नियमों के अनुरूप स्वतंत्र, खुली और नियम-आधारित समुद्री व्यवस्था को बढ़ावा देना भारत का उद्देश्य है.